

CURRENT AFFAIRS

25-11-2025: കബഡി ലോകകിരീടം ഇന്ത്യൻ വനിതകൾക്ക്

ചൈനീസ് തായ്‌പെയിയെ തകർത്ത് ഇന്ത്യൻ വനിതാ ടീം കബഡി ലോകകിരീടം നേടി.

24-11-2025: നടൻ ധർമേന്ദ്ര അന്തരിച്ചു.

2012ൽ ഭാരത സർക്കാരിന്റെ മൂന്നാമത്തെ പരമോന്നത സിവിലിയൻ ബഹുമതിയായ പത്മഭൂഷൺ നൽകി അദ്ദേഹത്തെ ആദരിച്ചു.

24-11-2025: സുപ്രീം കോടതി ചീഫ് ജസ്റ്റിസായി ജസ്റ്റിസ് സുര്യകാന്ത് സ്ഥാനമേറ്റെടുത്തു.

ഇന്ത്യയുടെ 53-ാം ചീഫ് ജസ്റ്റിസായി ജസ്റ്റിസ് സുര്യകാന്ത് സ്ഥാനമേറ്റെടുത്തു. രാഷ്ട്രപതി ഭവനിൽ നടക്കുന്ന ചടങ്ങിൽ രാഷ്ട്രപതി ദ്രൗപദി മുർമു സത്യവാചകം ചൊല്ലി കൊടുത്തു. ഹരിയാനയിലെ ഹിസാർ സ്വദേശിയാണ് ജസ്റ്റിസ് സുര്യകാന്ത്. നിലവിലെ ചീഫ് ജസ്റ്റിസ് ബി ആർ ഗവായിയുടെ കാലാവധി ഇന്നലെ അവസാനിച്ചിരുന്നു. ഒക്ടോബർ 30 നാണ് ജസ്റ്റിസ് സുര്യകാന്തിനെ സുപ്രീം കോടതിയുടെ അടുത്ത ചീഫ് ജസ്റ്റിസായി നിയമിച്ചുകൊണ്ടുള്ള ഉത്തരവ് പുറത്തറിക്കിയത്. രാഷ്ട്രപതി ദ്രൗപദി മുർമുവാണ് നിയമന ഉത്തരവ് പുറത്തിറക്കിയത്. 2027 ഫെബ്രുവരി 9 വരെയെന്ന് അദ്ദേഹത്തിന്റെ കാലാവധി. ഹരിയാനയിൽ നിന്ന് സുപ്രീം കോടതി ചീഫ് ജസ്റ്റിസ് പദവിയിൽ എത്തുന്ന ആദ്യത്തെ വ്യക്തിയെന്ന നേട്ടം സ്വന്തമാക്കിക്കൊണ്ടാണ് സുര്യകാന്തിന്റെ വരവ്.

24-11-2025: നൂർ ഇനായത്ത് ഖാൻ ഫ്രാൻസിന്റെ ആദരം

രണ്ടാം ലോക യുദ്ധകാലത്തു ബ്രിട്ടീഷ് ചാരസംഘടനയിൽ പ്രവർത്തിച്ച ഇന്ത്യൻ വംശജ നൂർ ഇനായത്ത് ഖാന്റെ ഓർമയ്ക്കായി ഫ്രാൻസ് തപാൽ സ്റ്റാമ്പ് പുറത്തിറക്കി. ടിപ്പു സുൽത്താന്റെ കുടുംബത്തിൽപ്പെട്ട വനിതയാണു നൂർ. മരണാനന്തരം ബ്രിട്ടനും ഇംഗ്ലണ്ടും ഉന്നത സിവിലിയൻ ബഹുമതി നൽകിയിരുന്നു.

21-11-2025: ചരിത്രമെഴുതി അഷ്റഫ് ഹകിമി

ആഫ്രിക്കൻ ഫുട്ബോളിലെ മികച്ച താരമായി പിഎസ്ജിയുടെ മൊറോക്കൻ താരം അഷ്റഫ് ഹകിമി. 52 വർഷത്തിനിടെ ഈ ബഹുമതി നേടുന്ന ആദ്യത്തെ ഡിഫൻഡറായി താരം മാറി. അന്തിമ ലിസ്റ്റിൽ മുഹമ്മദ് സലായെയും വിക്ടർ ഒസിംഹെനെയും മറികടന്നാണ് ഹകിമി പുരസ്കാരം സ്വന്തമാക്കിയത്. പി.എസ്.ജിയെ യുവേഫ ചാമ്പ്യൻസ് ലീഗ് കിരീടത്തിലേക്ക് നയിച്ചതും, ക്ലബ് ലോകകപ്പിൽ ടീമിനെ റണ്ണെഴ്സ് അപ്പ് ആക്കിയതും ഉൾപ്പെടെയുള്ള പ്രകടനമികവിലാണ് മൊറോക്കൻ താരത്തെ തേടി അംഗീകാരമെത്തിയത്.

21-11-2025: 74-ാമത് മിസ്സ് യൂണിവേഴ്സ് മൽസരം

2025 നവംബർ 21 ന് തായ്‌ലൻഡിലെ നോന്തബുരിയിലുള്ള പാക് ക്രെറ്റിലുള്ള ഇംപാക്ട് ചലഞ്ചർ ഹാളിൽ നടക്കും.

20-11-2025: നിതീഷ് കുമാർ സത്യപ്രതിജ്ഞ ചെയ്തു

ബീഹാർ മുഖ്യമന്ത്രിയായി പത്താം തവണയും നിതീഷ് കുമാർ അധികാരമേറ്റു. 243 അംഗ നിയമസഭയിൽ 202 സീറ്റുകൾ നേടിയാണ് എൻഡിഎ ബീഹാറിൽ അധികാരത്തിൽ വീണ്ടുമെത്തിയത്.

12-11-2025: ബുക്കർ സമ്മാനം നേടി ഡേവിഡ്

സാലെയുടെ 'പ്പെഷ്'

2025 ലെ ഇന്റർനാഷണൽ ബുക്കർ പ്രൈസ് ഡേവിഡ് സാലെയുടെ 'പ്പെഷ്' എന്ന നോവലിന്. മോൺട്രിയലിൽ ഒരു ഹംഗേറിയൻ പിതാവിന്റെയും കനേഡിയൻ അമ്മയുടെയും മകനായി ജനിച്ച കനേഡിയൻ-ഹംഗേറിയൻ-ബ്രിട്ടീഷ് എഴുത്തുകാരനാണ് ഡേവിഡ് സാലെ. യുകെയിലാണ് വളർന്ന ഡേവിഡ് ഇപ്പോൾ വിയന്നയിലാണ് താമസിക്കുന്നത്. 2006ൽ 'ദി ഇൻഫെറിറ്റൻസ് ഓഫ് ലോസ്' എന്ന കൃതിക്ക് ബുക്കർ പ്രൈസ് കിരൺ ദേശായി 19 വർഷങ്ങൾക്കുശേഷം എഴുതിയ പുതിയ നോവൽ 'ദ് ലോൺലിനസ് ഓഫ് സോണിയ ആൻഡ് സണ്ണി' 2025ലെ ബുക്കർ പ്രൈസിനായി ഷോർട്ട് ലിസ്റ്റ് ചെയ്യപ്പെട്ടിരുന്നു.

11-11-2025: കെ ജയകുമാർ തിരുവിതാംകൂർ ദേവസ്വം

പ്രസിഡന്റ്

ബോർഡ് മെമ്പറായി കെ രാജുവിനെ നിയമിച്ചുള്ള ഉത്തരവും പുറത്തിറങ്ങി.

11-11-2025: സംസ്ഥാന സ്കൂൾ ശാസ്ത്രോത്സവം: മലപ്പുറം

ചാമ്പ്യന്മാർ

സംസ്ഥാന സ്കൂൾ ശാസ്ത്രോത്സവത്തിൽ ഓവറോൾ ചാമ്പ്യന്മാരായി മലപ്പുറം ജില്ല. ആതിഥേയരായ പാലക്കാട് രണ്ടാം സ്ഥാനവും കണ്ണൂർ മൂന്നാംസ്ഥാനവും നേടി.